

ጳውሎሲ ፕልሞናስ ፃፊዳ ኪታ ገደ ቆፋ

ፕልሞናይ ዳር ኤሬቲዳ አማኒዛዴ። ኢዚ ቆላሲያሴ ዋሳ ኬላን አማኒዛ አሳ ጋርሳን ዲዛዴ ሚሳቴስ። ፕልሞናስ አናስሞሳ ጌቴቲዛ አይሌ ዴስ። ሄሲ ሄሳዴይ ባ ጎዳ ሶፔ ቤቴ ቢዲ ቃሾ ኬላን ዲዛ ጳውሎሳራ ጋገዴስ። ኢዚ ጳውሎሳ ባጋራ አማኒዴስ። ጳውሎሲ ፕልሞናስ ፃፊዳ ኪታይ ፕልሞናይ ሰሚዲ ኢዛኮ ቢዛ ሄ አሳንቻዛራ አገንታና ማላ ቆፊሴስ። ቃሴካ አናስሞሲ ሃዲ አማኒዳዴ ገዲዳ ገሽ ሃይሳፊ ጉዬ ፕልሞናይ አማኖን ኤራይስ አሻ ማላ ኤካናፔ ኣቲን አይሌሉ ቆዶንታ ማላ ዮቴስ።

ሃ ማፃፋይ ኦይኪዳ ኩሜላ ቆፋ
ጌሎሶ 1-3
ፕልሞናስ ጳውሎሲ ሺሺዳ ቃላታ 4-7
ጳውሎሲ አናስሞሳ ገሽ ሺሺዳ ሚኖ ዋሳ 8-22
ኩሻ ቆፋ 23-25

1 ዬሱስ ኪርስቶሳ ገሽ ቃሼቲዳ ታፔ ጳውሎሳፔኔ ኑ አሻ ዪሞቶሳፔ ኑ ሲቆ አሻ ገዲዲ ኑናራ ኢሲፊ ኦሊዛ ፕልሞናስ፤
2 ኔ ኬላን ሺቁዛ አማኒዛ አሳሲኔ ኑ ሚቹዮ አሞፕቲብያስ ቃሴካ ኑናራ ኢሲፊ ኪርስቶሳ ዋታዳራ ገዲዳ አርኪጳሴስ፤ *
3 ኑ አዋ ያሳፊ ኑ ጎዳ ዬሱስ ኪርስቶሳፔ ኪያቴሊኔ ሳርቴሊ አንቴስ ገደ።

ፕልሞና ሲቆኔ አማኖ
4 ታኒ ታ ዋሳን ኔና ቆፓሼ ኡባ ዋዴ ያሳ ጋላታይስ። 5 ጋሶይካ ኔ ያሳ አሳ ሲቁዛይሳኔ ጎዳ ዬሱስ ኪርስቶሳን ኔ አማኒዛይሳ ታ ሲያዲስ። 6 ኔኒ ኪርስቶሳስ ገዲዳይሳኔ ኑስ ዲዛ ሎዖ ዮጆይ ዉሪ ቆንጩን ኤሬታና ማላ ኔካ ኔ አማኖ ሃራ አሳስ ቤሳና ማላ ታ ኔስ ሚና ዋሳይስ። 7 ታ አሻዙ! ኔ ሃኖን ያሳ አሳ ዋዝናይ ኦራዲዳ ገሽ ኔ ሲቆይ ታ ዋዝና ኬሂ ሚንሊዴስ።

* 1:2 ቆላ 4:17

አናስሞሲ ጥልምናኮ ሲማና ማላ ጳውሎሲ ዋሲዴስ

8 ሄሳ ጊሽ ኔ ኦላናስ ቤሲዛይሳ ኦላና ማላ ኔና ኦዛዛናስ ታስ ኪርሰቶሳን ፃላቲል ዴሰኮሺን። 9 ጊዲኮካ ታ ኔና ኦዛዛናፔ ሲቆራ ዋሳይስ። ጋሶይካ ታኒ ዬሱስ ኪርሰቶሳ ጊሽ ቃሼታዳ ቃሾ ኬላን ዲዛ ጳውሎሳ። 10 ታ ኔና ዋሲዛይ ታ ቃሾ ኬላን ዳሼ ዬሱስ ኪርሰቶሳን ዬሊዳ ና አናስሞሳ ጊሻሳ። * 11 አናስሞሲ ሃይሳፌ ካሴ ኔና ጎሲቤና ሺን ሃሲ ጊዲኮ ኢዚ ኔናካ ታናካ ጎሲዛዴ። *

12 ታ ሃሲ ኢዛ ኔኮ ዛራ ዬዲዲስ። ታ ኔኮ ዬዲዛይ ኢዛ ጊደንታ ታ ዋዝና ኔኮ ዛራ ዬዲዛ ማላ ቆዳይስ። 13 ሚሺራቾ ቃላ ጋሶን ታ ሃን ቃሼታ ዲሺን ኔ ታና ኦላ ማዳናይሳ ኢዚ ታናራ ዴዩዳኮ ታና ኡፋይሴስ። 14 ጊደ ኦቲን ኔ ሎፆ ኦሶይ ኔ ደሳንፔ ኦቲን ዋልቃራ ጊደንታ ማላ ጋዳ ኔና ኦይቾንታ ኦይኮካ ኦላና ኮያቤይኬ።

15 አናስሞሲ ሃና ጋካናስ ኔፔ ጉላ ዋዴ ሻኬቲኮካ ኦኔ ኤሪዛይ ሃይሳፌ ጉዬ ኡባ ዋዴ ኔናራ ዳና ደንዳይስ። 16 ሃይሳፌ ጉዬ ኢዚ ኔናራ ዳናይ ኦይሌ ማላ ጊደንታ ኦይሌፌ ኦዲ ኔስ ኦሾ ኦሻ ማላ ጊዳና። ኢዚ ታስ ደሴቲዳ ኦሻ። ጊደ ኦቲን ኢዚ ኔና ኦላ ጎሳና ኦስ ጊዲዳ ጊሺኔ ኢዚ ኔስ ኪርሰቶሳ ባጋራ ኦሻ ጊዲዳ ጊሽ ኔስ ኬሂ ደሴቲዳዴ ጊዳና።

17 ኦስ ዲዛ ኢሲፌቴላ ጋሶን ኔ ታና ኔስ ኦሻ ማላ ቆዲዛ ጊዲኮ ታና ኔ ሞካ ኤኪዛ ማላ ኢዛካ ሞካ ኤካ። 18 ኢዚ ኔ ቦላ ጋሊዳ ቆሆይ ዲኮ ዋይኮ ኔ ኦጮይ ኢዛ ቦላ ዲኮ ኢዛ ኦጮዛ ታ ቦላ ቆዳ። 19 ሄኮ ታ ጳውሎሲ “ኢዛ ኦጮዛ ታ ኔስ ቃንፃና” ጋዳ ታ ኩሼራ ፃፋዲስ። ጊዲኮካ ኔ ኪርሰቶሳ ኦማኒዳይ ታ ባጋራ ጊዲዳ ጊሽ ሃራይ ኦቶሺን ኔካ ታስ ቃንፃና ኦጮይ ዲዛዴ ጊዲዳይሳ ታ ኔና ኤሪሳናስ ኮሼና። 20 ሄዓ ታ ኦሻዘ ሄሳ ሎፆ ኦሶ ኔ ታስ ኦላና ማላ ጎዳ ሱንላን ኪርሰቶሳ ጊሽ ጋዳ ኔ ታ ዋዝና ሺምፒሳና ማላ ኔና ዋሳይስ።

21 ታ ኔስ ሃይሳ ፃፊዳይ ኔ ታስ ኦዛዜታናይሳ ኦማናዳኮ! ታ ኔና ኦይቸዳይሳፌ ኔ ኦላ ኦላናይሳ ታ ኤራይስ። 22 ያሲ ኢንቴ ዋሳ ሲይዲ ታ ኢንቴኮ ባና ማላ ታስ ሂደታይ ዲዛ ጊሽ ታ ባዳ ኢንቴኮን ሺምፓናሶ ታስ ሃያና ጊሊሳ።

ወርሴላ ሳሮካ

* 1:10 ቆላ 4:9 * 1:11 አናስሞሴ ጉሲ ጊሪኬ ቃላን ጎሲዛዴ ጉሳ።

23 ዩሱስ ኪርስቶስ ጋሶን ታናራ ቃሾቲዳ ኤጳፒራይ ኔና ሳሮ ጌሰ። * 24 ሄሳሎካ ታናራ ኦሊዛይቲ ማርቆሲ ኦርሲዲሮኮሲ፣ ዴማሲኔ ሉቃሲ ኔና ሳሮ ጌቲሰ። * 25 ጎዳ ዩሱስ ኪርስቶስ ኪያቴላ ኢንቴናራ ጊዶ።

* **1:23** ቆላ 1:7፤ 4:12 * **1:24** ሃዋ 12:12፣25፤ 13:13፤ 15:37-39፤ 19:29፤ 27:2፤ ቆላ 4:10፣14፤ 2፻፶፬ 4:10-11

ኦሪሳ ጩቆ ማፃፋ ንሞሉ

New Testament in Gamo (ET:gmv:Gamo)

copyright © 2011 Wycliffe Bible Translators, Inc.

Language: Gamo

Translation by: Wycliffe Bible Translators, Inc.

Copyright Information

© 2011, Wycliffe Bible Translators, Inc. All rights reserved.

This translation text is made available to you under the terms of the Creative Commons License: Attribution-Noncommercial-No Derivative Works. (<http://creativecommons.org/licenses/by-nc-nd/3.0/>) In addition, you have permission to port the text to different file formats, as long as you do not change any of the text or punctuation of the Bible.

You may share, copy, distribute, transmit, and extract portions or quotations from this work, provided that you include the above copyright information:

You must give Attribution to the work.

You do not sell this work for a profit.

You do not make any derivative works that change any of the actual words or punctuation of the Scriptures.

Permissions beyond the scope of this license may be available if you contact us with your request.

The New Testament

in Gamo

© 2011, Wycliffe Bible Translators, Inc. All rights reserved.

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2014-04-25

PDF generated using Haiola and XeLaTeX on 29 Sep 2022 from source
files dated 29 Jan 2022
dffa0cbb-5f77-5875-bf95-f4176677af45